

राज्य माहिती आयुक्तांची कोकण, नाशिक व अमरावती
विभागांकरिता कार्यालये स्थापना करणे व या कार्यालयांकरिता
नवीन पदे निर्माण करणे.

महाराष्ट्र शासन

सामान्य प्रशासन विभाग

शासन निर्णय, क्रमांक : रामाआ-२००६/प्र.क्र.४१/०६/५,

मंत्रालय, मुंबई - ४०० ०३२.

दिनांक : २६.०२.२००७

पहा :- केंद्र शासनाचा माहितीचा अधिकार अधिनियम, २००५

पार्श्वभूमी :

माहितीच्या अधिकारासंदर्भातील केंद्र शासनाचा माहितीचा अधिकार अधिनियम, २००५ दि.१२.१०.२००५ पासून अंमलात आला आहे. या अधिनियमातील कलम १५ अन्वये प्रत्येक राज्याकरिता माहिती आयोग गठीत करण्याची तरतूद करण्यात आली आहे. तसेच या आयोगाकरिता नियुक्त करावयाच्या राज्य मुख्य माहिती आयुक्त व राज्य माहिती आयुक्त यांच्याकरिता आवश्यक तो अधिकारी व कर्मचारी वर्ग उपलब्ध करून देण्याची तरतूद कलम १६ (६) अन्वये करण्यात आली आहे. अधिनियमातील सदर तरतुदींच्या अनुषंगाने राज्य माहिती आयोग कार्यालयाची स्थापना करण्यात आली आहे. या अधिनियमातील तरतुदी विचारात घेऊन राज्य माहिती आयुक्तांची कोकण, नाशिक व अमरावती विभागांकरिता कार्यालये स्थापन करण्याचा व या कार्यालयांकरिता राज्य माहिती आयुक्त व त्यांचेकरिता अधिकारी व कर्मचारी वर्ग यासाठी आवश्यक असणारी पदे निर्माण करण्याचा प्रश्न शासनाच्या विचाराधीन होता.

शासन निर्णय

केंद्र शासनाच्या माहितीचा अधिकार अधिनियम, २००५ ची प्रभावी अंमलबजावणी व्हावी याकरिता सदर अधिनियमात करण्यात आलेल्या तरतुदी विचारात घेऊन राज्य माहिती आयुक्तांची कोकण, नाशिक व अमरावती विभागांकरिता कार्यालये स्थापन करण्यास व या कार्यालयांकरिता राज्य माहिती आयुक्त व त्यांचेकरिता अधिकारी व कर्मचारी वर्ग यासाठी आवश्यक असणारी पुढीलप्रमाणे ५४ पदे निर्माण करण्यास या शासन निर्णयाद्वारे मान्यता देण्यात येत आहे :-

अ.क्र.	पदनाम	वेतनश्रेणी	पदांची संख्या		
			कोकण	नाशिक	अमरावती
१	राज्य माहिती आयुक्त	२६,००० Fixed	१	१	१
२	उपसचिव/निवडश्रेणी उपजिल्हाधिकारी	१२०००-३७५-१६५००	१	१	१
३	कक्ष अधिकारी / समकक्ष	६५००-२००-१०५००	२	२	२
४	लघुलेखक (उच्चश्रेणी)	६५००-२००-१०५००	१	१	१
५	लघुलेखक (निम्नश्रेणी)	५५००-१७५-९०००	१	१	१
६	सहायक / समकक्ष	५५००-१७५-९०००	४	४	४

७	लिपिक-टंकलेखक	३०५०-७५-३९५०-८०-४५९०	४	४	४
८	वाहन चालक	३०५०-७५-३९५०-८०-४५९०	१	१	१
९	शिपाई	२५५०-५५-२६६०-६०-३२००	३	३	३
एकूण			१८	१८	१८

२. ही कार्यालये नव्यानेच स्थापन होत असल्याने ही खर्चाची नवीन बाब ठरते. त्याकरिता उपरोक्त ५४ पदांच्या वेतन व भत्त्यांकरिता तसेच वेतनेतर खर्चाकरिता सन २००७-२००८ या आर्थिक वर्षात अनुदान उपलब्ध करून देण्याकरिता सन २००७ च्या अर्थसंकल्पीय अधिवेशनात नवीन बाबीचा प्रस्ताव सादर करण्यात येत आहे. ३. याकरिता होणारा खर्च मागणी क्र. ए-४, २०७०-इतर प्रशासकीय सेवा, ८००- इतर खर्च, (००) (०९) राज्य माहिती आयोग (२०७००७८२) (योजनेतर) या लेखाशीर्षाखाली सन २००७-२००८ या आर्थिक वर्षात नवीन बाबीद्वारे उपलब्ध होणाऱ्या अनुदानातून भागविण्यात यावा.

३ हा शासन निर्णय वित्त विभागाच्या अनौपचारिक संदर्भ क्र.: अनौसं-१०१/०७/व्यय-४, दि.२१.०२.२००७ अन्वये मिळालेल्या मान्यतेअंती व्यय अग्रक्रम समितीच्या मान्यतेच्या अधीन राहून निर्गमित करण्यात येत आहे.

४ सदर शासन निर्णय महाराष्ट्र शासनाच्या वेबसाईटवर प्रसिद्ध करण्यात आला असून त्याचा संगणक सांकेतांक २००७०२२६१७०३५९००१ असा आहे.

महाराष्ट्राचे राज्यपाल यांच्या आदेशानुसार व नावाने,

(ज.व.दिवाण)

उप सचिव, महाराष्ट्र शासन

प्रत :-

महालेखापाल (लेखा व अनुज्ञेयता) - १ महाराष्ट्र, मुंबई.
महालेखापाल (लेखा व अनुज्ञेयता) - २ महाराष्ट्र, नागपूर.
महालेखापाल (लेखा परिक्षा) - १ महाराष्ट्र, मुंबई.
महालेखापाल (लेखा परिक्षा) - २ महाराष्ट्र, नागपूर.
अधिदान व लेखा अधिकारी, मुंबई व निवासी लेखा परिक्षा अधिकारी, मुंबई.
राज्य माहिती आयोग, मुंबई, (१० प्रती),
मुख्य सचिव, मंत्रालय, मुंबई,
सर्व अपर मुख्य सचिव / प्रधान सचिव / सचिव, मंत्रालय, मुंबई,
सर्व विभागीय आयुक्त,
सर्व मंत्रालयीन विभाग,
वित्त विभाग, व्यय-४, अर्थसंकल्प-१३,
सामान्य प्रशासन विभाग/का.२५,
निवड नस्ती.